

शासनाच्या ५% व २% स्वेच्छाधिकार कोट्यातून वाटप करण्यात आलेल्या सदनिकांच्या चौकशीसाठी मा.श्री.जे.ए.पाटील यांच्या अध्यक्षतेखाली मा.उच्च न्यायालयाने गठीत केलेल्या एक सदस्यीय समितीच्या कामकाजासाठी कार्यालयीन व्यवस्था करणे.

**महाराष्ट्र शासन  
नगर विकास विभाग**

**शासन निर्णय क्रमांक: याचिका-२०१२/प्र.क्र.४९(भाग-५)/नाजकधा-१**

**मादाम कामा मार्ग, हुतात्मा राजगुरु चौक,**

**मंत्रालय, मुंबई - ४०० ०३२.**

**तारीख: २९ नोव्हेंबर, २०१४.**

**वाचा:-**

- १) फौजदारी जनहित याचिका क्र.२/२०१२ मधील मा.उच्च न्यायालयाचे आदेश दि.८ व ९ ऑक्टोबर, २०१४.

**प्रस्तावना:-**

मा.मुख्यमंत्री महोदयांच्या ५ टक्के व २ टक्के स्वेच्छाधिकार कोट्यातील सदनिका वाटपाबाबत याचिकाकर्ते श्री.केतन तिरोडकर यांनी दाखल केलेल्या फौजदारी जनहित याचिका क्र.२/२०१२ मध्ये मा.उच्च न्यायालय, मुंबई यांनी दि.८ व ९ ऑक्टोबर, २०१४ रोजी दिलेल्या न्यायनिर्णयानुसार मा.श्री.जे.ए.पाटील, सेवानिवृत्त न्यायमुर्ती, उच्च न्यायालय, मुंबई यांच्या अध्यक्षतेखाली एक सदस्यीय चौकशी समिती गठीत केलेली असून सदर समितीच्या कामकाजासाठी कार्यालयीन व्यवस्था करण्याची बाब शासनाच्या विचाराधीन होती. यासंदर्भात शासनाने पुढीलप्रमाणे निर्णय घेतलेला आहे:-

**शासन निर्णय:-**

मा.उच्च न्यायालय, मुंबई यांनी फौजदारी जनहित याचिका क्र.२/२०१२मध्ये दि.८ व ९ ऑक्टोबर, २०१४ रोजी दिलेल्या न्यायनिर्णयानुसार मा.श्री.जे.ए.पाटील, सेवानिवृत्त न्यायमुर्ती, उच्च न्यायालय, मुंबई यांच्या अध्यक्षतेखाली एक सदस्यीय चौकशी समिती गठीत केली असल्याने सदर समितीच्या कामकाजासाठी आवश्यक कार्यालयीन व्यवस्था करण्याकामी शासन पुढीलप्रमाणे निर्णय घेत आहे:-

- अ) फौजदारी जनहित याचिका क्र.२/२०१२ मध्ये मा.उच्च न्यायालयाने त्यांच्या दि.८ व ९ ऑक्टोबर, २०१४ च्या न्यायनिर्णयातील आदेशानुसार चौकशी करण्यासाठी मा.श्री.जे.ए.पाटील, सेवानिवृत्त न्यायाधीश, उच्च न्यायालय, मुंबई यांच्या अध्यक्षतेखालील एक सदस्यीय समिती गठीत केली असून सदर समितीचे अध्यक्ष मा.श्री.जे.ए.पाटील यांना प्रतिमाह मा.उच्च न्यायालयातील न्यायाधीशांना अनुज्ञेय असलेल्या वेतन व भत्ता इतके मानधन अदा करण्यात येईल.
- ब) मा.श्री.जे.ए.पाटील यांच्या अध्यक्षतेखालील समितीच्या कामकाजासाठी त्यांच्या नियंत्रणाखाली सोबत जोडलेल्या सहपत्राप्रमाणे १९ तात्पुरत्या पदांची निर्मिती करण्यात येत आहे. सदर पदांवर सेवानिवृत्त कर्मचाऱ्यांमधून तात्पुरत्या स्वरूपात करार तत्वावर नेमणूक करण्याचे अधिकार मा.श्री.जे.ए.पाटील यांना असतील.
- क) चौकशी समितीच्या कार्यालयासाठी वरीलप्रमाणे निर्माण केलेल्या पदांवरील खर्च तसेच समितीच्या कार्यालयीन कामकाजासाठी लागणारा खर्च नगर विकास विभागांतर्गत या

प्रयोजनार्थ नव्याने उघडण्यात येणाऱ्या लेखाशिर्षाखाली उपलब्ध होणाऱ्या अर्थसंकल्पीय तरतूदीतून भागविण्यात यावा.

- ड) जिल्हाधिकारी, पुणे यांच्या अध्यक्षतेखाली असलेल्या समितीने ठरविलेल्या दरानुसार म्हाडाचे पुणे मंडळ यांच्याकडून चौकशी समितीचे अध्यक्ष व चौकशी समितीचे सचिव यांना वातानुकुलीत वाहने उपलब्ध करून देण्याची व्यवस्था करण्यात यावी.
- इ) चौकशी समितीकरीता महानगरपालिका, पुणे यांच्याकडील कोरेगांव पार्क, ओरियन बिल्डींग, पहिला मजल्यावरील पुणे महानगरपालिकेच्या जे.एन.एन.यु.आर.एम. - १ या कार्यालयामधील २,५०० चौ.फु. इतकी जागा भाड्याने घेवून उपलब्ध करून देण्यात येत आहे. सदर जागेचे शासकीय मुल्यांकनानुसार निश्चित करण्यात येणारे भाडे या प्रयोजनार्थ नगर विकास विभागांतर्गत नव्याने उघडण्यात येणाऱ्या लेखाशिर्षाखाली उपलब्ध होणाऱ्या अर्थसंकल्पीय तरतूदीतून वितरीत करण्यात येणाऱ्या निधीतून भागविण्यात यावा.
- ई) चौकशी समितीच्या मागणीप्रमाणे समितीचे अध्यक्ष, सचिव व कर्मचारी वृंद यांच्यासाठी बैठकव्यवस्था (फर्निचर) तसेच आवश्यक लेखनसामुग्री इंटरनेट सुविधेसह संगणक, प्रिंटर, स्कॅनर, दुरध्वनी व त्याअनुषंगीक व्यवस्था म्हाडाचे पुणे मंडळ कार्यालयाकडून करण्यात यावी.
- फ) चौकशी समितीच्या कामामध्ये सहकार्य व समन्वय करण्यासाठी विभागीय आयुक्त, पुणे यांना प्राधिकृत करण्यात येत आहे.
- ग) नगर विकास विभागाच्या अधिपत्याखालील सर्व नागरी समुहांच्या कार्यालयांनी तसेच गृहनिर्माण विभागाच्या अधिपत्याखालील म्हाडा कार्यालयाने त्यांच्याकडील सदनिका वाटपाबाबतच्या मुळ नस्त्या व प्रत्येक नस्तीची एक छायाप्रत दि.३०/११/२०१४ पूर्वी चौकशी समितीकडे सुपुर्द करण्यात यावी.

हा शासन निर्णय वित्त विभाग व गृहनिर्माण विभागाशी विचारविनिमय करून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४११२९१३०६३३४५२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस. के. सालीमठ)

उप सचिव, महाराष्ट्र शासन

प्रत,

१. मा.राज्यपालांचे सचिव.
२. मा.मुख्यमंत्री यांचे प्रधान सचिव.
३. सर्व मंत्री / राज्यमंत्री यांचे खाजगी सचिव.
४. सर्व अप्पर मुख्य सचिव / प्रधान सचिव / सचिव, मंत्रालय, मुंबई.

५. उपाध्यक्ष तथा मुख्य कार्यकारी अधिकारी, म्हाडा, मुंबई.
६. सचिव, महाराष्ट्र विधान मंडळ सचिवालय, विधान भवन, मुंबई.
७. सचिव, संसदीय कार्य विभाग, मंत्रालय, मुंबई.
८. महासंचालक, माहिती व जन संपर्क महासंचालनालय, मुंबई.
९. विभागीय आयुक्त, पुणे.
१०. महालेखापाल, महाराष्ट्र राज्य, मुंबई.
११. महालेखापाल (लेखा व अनुज्ञेयता)-१, महाराष्ट्र राज्य, मुंबई.
१२. महालेखापाल (लेखापरिक्षा), महाराष्ट्र राज्य, मुंबई.
१३. निवासी लेखापरिक्षा अधिकारी, मुंबई / अधिदाने व लेखा अधिकारी, मुंबई.
१४. उप सचिव, मुख्य सचिव कार्यालय, मंत्रालय, मुंबई.
१५. उप सचिव, वित्त विभाग, मंत्रालय, मुंबई. (व्यय-४) (वित्तीय सुधारणा).
१६. उप सचिव, सामान्य प्रशासन विभाग, मंत्रालय, मुंबई. (सेवा, का २९-अ).
१७. नागरी समुहांचे सक्षम प्राधिकारी व मुख्याधिकारी, म्हाडा मंडळे सर्व.
१८. निवडनस्ती (नाजकधा-१).

प्रत अग्रेषित,

न्या.श्री.जे.ए.पाटील (सेवानिवृत्त), मा.उच्च न्यायालय, मुंबई, के-५, स्नेहा पॅराडाइज,  
कोथरुड, पुणे - ४११ ०३८.

शासन निर्णय क्रमांक: याचिका-२०१२/प्र.क्र.४९(भाग-५)/नाजकधा-१, दि.२९/११/२०१४ चे  
सहपत्र

शासनाच्या ५% व २% स्वेच्छाधिकारातून वितरीत करण्यात आलेल्या सदनिका वाटपाच्या चौकशीसाठी मा.उच्च न्यायालयाकडून गठीत करण्यात आलेल्या एक सदस्यीय समितीच्या कार्यालयासाठी निर्माण करण्यात आलेल्या पदांचा तपशील.

अ. क्र.	पदनाम	वेतनश्रेणी	पदांची संख्या
१.	सचिव	३७,४०० - ६७,००० + रु.८,९००	१
२.	कोर्ट असोसिएट	१५,६०० - ३९,१०० + रु.६,६००	१
३.	लेखाधिकारी	९,३०० - ३४,८०० + रु.४,४००	१
४.	कक्ष अधिकारी	९,३०० - ३४,८०० + रु.४,४००	१
५.	सहायक	९,३०० - ३४,८०० + रु.४,३००	२
६.	वरिष्ठ लघुलेखक	९,३०० - ३४,८०० + रु.४,४००	२
७.	सॉफ्टवेअर प्रोग्रामर	९,३०० - ३४,८०० + रु.४,३००	१
८.	लिपीक	५,२०० - २०,२०० + रु.१,९००	३
९.	चोपदार	५,२०० - २०,२०० + रु.१,९००	१
१०.	शिपाई	४,४४० - ७,४४० + रु.१,३००	४
११.	स्वच्छक	४,४४० - ७,४४० + रु.१,३००	१
१२.	पहारेकरी	४,४४० - ७,४४० + रु.१,३००	१
	एकूण		१९

उपरोक्त पदे ही दि.१/१२/२०१४ पासून अस्तित्वात आली असल्याचे समजण्यात येईल. तसेच ही पदे दि.१/१२/२०१४ ते दि.३०/४/२०१५ या कालावधीपर्यंत किंवा चौकशी समितीचे कामकाज संपुष्टात येईपर्यंतच्या कालावधीसाठी अस्तित्वात राहतील. तसेच संबंधितांना पदांचा कार्यभार स्विकारल्याच्या दिनांकापासून पदांचे वेतन व भत्ते देय राहिल.

( एस. के. सालीमठ )

उप सचिव, महाराष्ट्र शासन